

-: સિંહ નું સપાખરુ :-

પંજા નાખતો આવ્યો આવિયો
સિંહ,ડાલામથો કાળજાળ. ડાઢાળો
હાલિયો દેતો,ડુંગરા ડણક
હાથીયા મૃગરા ઝુડ,ભાળીયા પૃથીરે માથે,
લાગીયા કતારાં કેતાં, કરે ના બાણક-૧

ભૂહરી લટ્ટાળો,અતી ક્રોધવાળો,કોપ કાળો,
ઢળે નશાં મોત ઢાળો,કરતો હુંકાર;
સાંધે ફાળ વિકરાળ,કામ હંદો જાણે કાળ,
ચુકે નહી એક થાપે,સાંધીયો શિકાર-૨

ધરાણો રોષ ના ધરે,ભુલ થી ન પાછા ભરે,
લાંઘણ્યો હોય તો કદો ખાય ના અખાજ;
છેતરી પેંતરો બાંધી,કરે ના શિકાર કે'દી,
અટંકો ફેફરા ફાડે,કે'રી અવાજ-૩

વીરતાને વરેલા છે,ધીરતા ગંભીરતાને,
સ્થિરતા ન છાંડે એવા કુળરા પ્રમાણ;
ગિરરા કંઠીર કરુ,કવિ કે' વખાણ કેતા,
ધુમંતા તાહરાં ટોળા કરે ઘમસાણ-૪